

जिनके खिलाफ एफआइआर, वे कर रहे हैं औचक निरीक्षण

किसकी इशारे पर चल रहा है यह खेल

बीते लंबे समय से जबलपुर जिले में हो रही समर्थन मूल्य की खरीदी में व्यापक घोटाले लगातार उजागर हुए हैं जिला प्रशासन एवं जिला उपार्जन समिति हर बार यह दावा करती है कि इस बार हम किसी प्रकार का कोई घोटाला नहीं होने देंगे लेकिन कहावत वही ठाक के तीन पात वाली हो जाती है। दरअसल इन दिनों जिले में समर्थन मूल्य पर धान की खरीदी जोरो पर है।



हरिभूमि, जबलपुर।

जिले में 89 खरीदी केंद्र बनाए गए हैं। सभी खरीदी केंद्रों के लिए दो-दो सर्वेयर रखे गए हैं सबसे बड़ी बात यह कि यह सर्वेयर ठेके पर काम कर रहे हैं। कहा जा रहा है कि जिनके खिलाफ एफआइआर दर्ज है वह सर्वेयरों की बैठक ले रहे हैं। गौरतलब है कि लगभग 20 दिनों से जिले में धान की खरीदी हो रही है, धान

खरीदी में किसी प्रकार की गड़बड़ी न हो इसके लिए कलेक्टर राघवेंद्र सिंह द्वारा हर रोज नये दिशा निर्देश देकर स्वयं भी मानीटरिंग कर रहे हैं। इसके बाद भी कुछ लोग ऐसे हैं जिन्हें सिर्फ अपना स्वार्थ सिद्ध करना है।

फरार आरोपी कर रहे निरीक्षण

कहा जा रहा है कि ठेका कंपनी के अधिकारी अनुराज चौहान द्वारा सुपरवाईजर रोहित पटेल के साथ मूंग घोटाला के फरार आरोपी सर्वेयर देवेन्द्र यादव व रोहित यादव प्रत्येक खरीदी केंद्र जाकर औचक निरीक्षण कर रहे हैं। इतना ही प्रत्येक सर्वेयर की बैठक भी ले रहे हैं। सवाल यह उठता है कि जिनके खिलाफ एफआइआर दर्ज है वह कैसे निरीक्षण कर सर्वेयरों की बैठक ले सकते हैं। इस पूरे कृत्य में ठेका कंपनी पर सवालिया निशान लग रहे हैं।

5 हजार रुपये लेने की भी बात

सूत्रों का कहना है कि दायियों के सहारे कंपनी द्वारा अपने ही सुपरवाईजरों से वसूली करवाई जा रही है। प्रत्येक सुपरवाईजर से 5 हजार रुपये लिए जा रहे हैं। यहां भी सवाल यह उठता है कि ये पैसे किसके कहने पर लिए जा रहे हैं। कहीं ठेका कंपनी के अधिकारी ही तो जबलपुर में ही रही धान की खरीदी को बर्बाद करने की साजिश तो नहीं रच रहे हैं। बहरहाल इस मामले में अब देखना यह होगा कि कलेक्टर किस प्रकार की कार्यवाही करते हैं।

किशोरी बालिकाओं के लिए लगाया गया निःशुल्क स्वास्थ्य शिविर

जबलपुर। फैमिली प्लानिंग एसोसिएशन ऑफ इंडिया, जबलपुर शाखा द्वारा आज 22 दिसंबर 2025 को चंचला बाई महाविद्यालय एवं बिदाम बाई विद्यालय में किशोरी बालिकाओं के लिए विशेष निःशुल्क स्वास्थ्य शिविर का आयोजन किया गया। इस शिविर का मुख्य उद्देश्य किशोरियों को यौन एवं प्रजनन स्वास्थ्य (SRH) के



विषय में जागरूक करना और उनसे जुड़ी गलत धारणाओं को दूर करना था। इसके साथ ही स्वास्थ्य परीक्षण के माध्यम से बालिकाओं को आम स्वास्थ्य समस्याओं जैसे मासिक धर्म संबंधी विकार, जननांग पथ के विकार, शारीरिक विकास की चिंताएँ, एनीमिया, कुपोषण, मुंहासे एवं कम वजन जैसी समस्याओं का परामर्श, सलाह और निःशुल्क दवाएं प्रदान की गईं। शिविर में 70 से अधिक किशोरी बालिकाओं ने भाग लिया और विशेषज्ञों से स्वास्थ्य संबंधी महत्वपूर्ण जानकारी प्राप्त की। कार्यक्रम का

सफल संचालन शाखा प्रबंधक श्री रवि शरण गौतम ने किया। मेडिकल ऑफिसर डॉ. ज्योत्सना श्रीवास्तव और स्टाफ नर्स समता ऊईक ने शिविर में सक्रिय सहयोग दिया। महाविद्यालय की प्राचार्या डॉ. वंदना पाण्डेय, बिदाम बाई विद्यालय की प्राचार्या डॉ. शशिकला लाडिया एवं समस्त सहयोगी स्टाफ ने भी इस कार्यक्रम के सफल आयोजन में महत्वपूर्ण भूमिका निभाई। इस तरह के स्वास्थ्य शिविर किशोरियों के लिए जागरूकता और स्वास्थ्य सुरक्षा के लिए महत्वपूर्ण साबित हो रहे हैं।

मुख्यमंत्री कन्या विवाह-निकाह योजना सम्मेलन आज

जबलपुर। नगर निगम सीमा अंतर्गत दिनांक 23 जनवरी 2026 को मुख्यमंत्री कन्या विवाह-निकाह योजना अंतर्गत सामूहिक विवाह का आयोजन किया जा रहा है। निगमायुक्त राम प्रकाश अहिरवार ने समस्त अविवाहित युवक-युवतियों से विनम्र अपील की है, कि विवाह-निकाह योजना के अंतर्गत पंजीयन कराने के लिए सभी संभागीय कार्यालयों से आवेदन पत्र प्राप्त कर आवश्यक सभी दस्तावेजों को संलग्न करते हुए दिनांक 03 जनवरी 2026 तक कार्यालय में जमा करें, ताकि आप सभी अविवाहित युवक युवतियों को योजना का लाभ मिल सके। इस संबंध में उपायुक्त श्रीमती अंकिता जैन एवं योजना प्रभारी इन्द्र कुमार वर्मा ने जानकारी देते हुए बताया है कि मुख्यमंत्री कन्या विवाह-निकाह योजना में आवेदक को किसी प्रकार की समस्या हो तो नगर निगम के योजना शाखा में सम्पर्क कर सकते हैं।

टीएल प्रकरणों के संवेदनशील और समयबद्ध निराकरण पर जोर

लंबित प्रकरणों के त्वरित निराकरण पर सख्त कलेक्टर, अधिकारियों को दिए स्पष्ट निर्देश

जबलपुर। जिले में लंबित प्रकरणों के त्वरित और संवेदनशील निराकरण को लेकर कलेक्टर श्री राघवेंद्र सिंह ने अधिकारियों को सख्त निर्देश दिए हैं। कलेक्टर की अध्यक्षता में आयोजित लंबित पत्रों की समीक्षा बैठक में जिला प्रशासन के सभी प्रमुख अधिकारी मौजूद रहे। बैठक में सीईओ जिला पंचायत अभिषेक गहलोत, अपर कलेक्टर नाथूराम गौड़ सहित समस्त जिला अधिकारी शामिल हुए, जबकि फ्रील्ड स्तर के अधिकारी वीडियो कॉन्फ्रेंसिंग के माध्यम से जुड़े।



बैठक के दौरान कलेक्टर श्री सिंह ने निर्वाचक नामावली के विशेष गहन पुनरीक्षण की प्रगति की समीक्षा करते हुए कहा कि दावे-आपत्तियों एवं नोटिस जारी प्रकरणों की सुनवाई सभी विधानसभाओं में नियमानुसार सुनिश्चित की जाए। उन्होंने स्पष्ट निर्देश दिए कि प्रतिदिन होने वाली सुनवाई की फोटोग्राफी कराई जाए तथा इसकी विधिवत रिकॉर्डिंग रखी जाए। कलेक्टर ने बताया कि कल ड्राफ्ट मतदाता सूची का प्रकाशन किया जाएगा, जिसे लेकर सभी संबंधित अधिकारी सतर्कता बरतें।

इसके साथ ही कलेक्टर ने बताया कि 25 दिसंबर को उद्योग एवं रोजगार वर्ष के अंतर्गत संभागीय मुख्यालय पर एक विशेष कार्यक्रम आयोजित किया जाएगा। यह कार्यक्रम होटल कल्चुरी में प्रस्तावित है, जिसमें रोजगार एवं स्वरोजगार से जुड़े हितग्राही और संबंधित विभागीय अमला शामिल होगा। कार्यक्रम में टू-वे कन्सुलिकेशन की व्यवस्था भी रहेगी, ताकि हितग्राहियों की समस्याओं और सुझावों को सीधे सुना जा सके।

बैठक में समय-सीमा (टीएल) के अंतर्गत लंबित प्रकरणों की विभागवार समीक्षा की गई। कलेक्टर श्री सिंह ने अधिकारियों को निर्देशित किया कि प्रकरणों का निराकरण पूरी संवेदनशीलता और समयबद्धता के साथ किया जाए। उन्होंने धान

उपार्जन की व्यवस्थाओं की भी समीक्षा की तथा खरीदी और भूतान की प्रगति की जानकारी लेते हुए आवश्यक दिशा-निर्देश दिए। इसके साथ ही फसल अवशेष प्रबंधन, खाद्यान्न उठाव एवं वितरण की स्थिति पर भी विस्तार से चर्चा की गई। कलेक्टर ने विभिन्न स्थानों से प्राप्त शिकायतों और अलग-अलग विभागों में लंबित पत्रों का समय-सीमा में निराकरण सुनिश्चित करने के निर्देश दिए। शासकीय भूमि आवंटन से जुड़े लंबित प्रकरणों को शीघ्र निपटाने पर भी उन्होंने विशेष जोर दिया। साथ ही सीएम मॉनिट, सीएस मॉनिट और सीएमए हेल्पलाइन के प्रकरणों को प्राथमिकता के आधार पर हल करने के निर्देश दिए गए।



कॉलेज के संबद्धता आवेदन पर उचित निर्णय पारित करे विश्वविद्यालय

हरिभूमि जबलपुर।

जबलपुर। मप्र हाईकोर्ट ने रानी दुर्गावती विश्वविद्यालय को याचिकाकर्ता कॉलेज के संबद्धता के आवेदन पर विचार कर उचित निर्णय पारित करें। जस्टिस विनय सराफ व जस्टिस विवेक जैन की खंडपीठ ने कहा कि विश्वविद्यालय 31 दिसंबर के पूर्व यह कार्रवाई सुनिश्चित करे ताकि कॉलेज अन्य औपचारिकताएं पूरी कर सके। जबलपुर के एचएस रूपाह विधि कॉलेज ने याचिका दायर कर बताया कि बार काउंसिल ऑफ इंडिया ने एक परिपत्र जारी कर सभी विधि महाविद्यालयों को 31 दिसंबर तक अगले सत्र के पहले मान्यता के लिए सभी आवश्यक दस्तावेज पेश करने कहा है। इस संबंध में याचिकाकर्ता ने विश्वविद्यालय को आवेदन दिया है, लेकिन अभी तक उस पर निर्णय नहीं लिया गया।

तीन वर्ष पूरा कर चुकी समितियों का पुनर्गठन करने के आदेश

महिलाओं की सुरक्षा को लेकर कलेक्टर सजग सभी कार्यालयों में आंतरिक समिति गठन के निर्देश

हरिभूमि जबलपुर।

महिलाओं को सुरक्षित, सम्मानजनक और भयमुक्त कार्य वातावरण उपलब्ध कराने के उद्देश्य से कलेक्टर राघवेंद्र सिंह ने जिले के समस्त शासकीय एवं अशासकीय कार्यालयों में आंतरिक समिति (इंटरनल कमेटी) के गठन के सख्त निर्देश जारी किए हैं। यह समिति महिलाओं का कार्यस्थल पर लैंगिक उत्पीड़न (निवारण, प्रतिषेध एवं प्रतिरोध) अधिनियम के अंतर्गत गठित की जानी है।

कलेक्टर श्री सिंह ने स्पष्ट किया कि जिन कार्यालयों में दस या उससे अधिक कर्मचारी कार्यरत हैं, वहां आंतरिक समिति का गठन अनिवार्य रूप से किया जाए। जिन कार्यालयों में पूर्व से समिति गठित है और

उसका कार्यकाल तीन वर्ष पूर्ण हो चुका है, वहां समिति का पुनर्गठन किया जाना आवश्यक होगा। उन्होंने कहा कि अधिनियम का पालन न केवल कानूनी बाध्याता है, बल्कि यह महिलाओं की गरिमा और सुरक्षा से भी जुड़ा हुआ है।

समिति के गठन को लेकर कलेक्टर ने दिशा-निर्देश देते हुए कहा कि आंतरिक समिति में कार्यालय की वरिष्ठ महिला अधिकारी को पीठासीन अधिकारी बनाया जाए। यदि किसी कार्यालय में वरिष्ठ पद पर महिला अधिकारी उपलब्ध नहीं है, तो उसी नियोक्ता के अंतर्गत अन्य कार्यालय, इकाई, विभाग या कार्यस्थल से किसी महिला कर्मचारी को नामित किया जाएगा। इसके अलावा समिति में शामिल सदस्यों को महिलाओं की

समस्याओं के प्रति संवेदनशील, सामाजिक कार्य का अनुभव रखने वाला तथा कानूनी जानकारी से युक्त होना आवश्यक बताया गया।

कलेक्टर श्री सिंह ने यह भी निर्देश दिए कि आंतरिक समिति में कम से कम एक सदस्य बाहरी होना चाहिए। यह सदस्य सामाजिक क्षेत्र में कार्यरत किसी अशासकीय संस्था से जुड़ा होना चाहिए, जिसे अधिनियम में जानकारी हो और जो महिलाओं के मुद्दों के प्रति संवेदनशील हो। उन्होंने कहा कि नामनिर्देशित कुल सदस्यों में से कम से कम आधे सदस्य महिलाएं होना अनिवार्य है। बैठक के दौरान जिला कार्यक्रम अधिकारी महिला एवं बाल विकास श्री सौरभ सिंह ने सभी कार्यालयों को निर्देश दिए कि आंतरिक समिति के गठन के पश्चात उसकी संपूर्ण जानकारी कलेक्टर

स्थित महिला एवं बाल विकास विभाग, कक्ष क्रमांक-107 में हाई कॉपी एवं सॉफ्ट कॉपी के माध्यम से तथा कार्यालय की आधिकारिक ई-मेल आईडी पर शीघ्र प्रेषित करना सुनिश्चित करें। उन्होंने चेतावनी दी कि किसी भी कार्यस्थल पर समिति का गठन नहीं किए जाने की स्थिति में अधिनियम के प्रावधानों के अनुसार संबंधित नियोक्ता पर 50 हजार रुपये तक का जुर्माना लगाए जाने का प्रावधान है। कलेक्टर श्री राघवेंद्र सिंह ने सभी विभागों और संस्थानों से अपेक्षा की कि वे अधिनियम के प्रावधानों का गंभीरता से पालन करते हुए समय-सीमा में आंतरिक समिति का गठन करें, ताकि जिले में महिलाओं के लिए सुरक्षित और सम्मानजनक कार्यस्थल सुनिश्चित किया जा सके।

जबलपुर में सांसद खेल महोत्सव एवं राष्ट्रीय एनएसएस कार्यक्रम में मंत्रीगण करेंगे भागीदारी

जबलपुर। प्रदेश के खेल एवं युवा कल्याण तथा सहकारिता मंत्री श्री विश्वास कैलाश सारांग मंगलवार, 23 दिसंबर को सुबह 9.30 बजे रानीताल खेल परिसर में आयोजित सांसद खेल महोत्सव का शुभारंभ करेंगे। मंत्री श्री सारांग सोमवार 22 दिसंबर की रात 9 बजे सिवनी से कार द्वारा जबलपुर पहुंचेंगे और सर्फिट हाउस में विश्राम करेंगे। खेल महोत्सव के उद्घाटन के बाद वे सुबह 10.30 बजे जबलपुर से बालाघाट के लिए प्रस्थान करेंगे। उसी दिन प्रदेश के उच्च शिक्षा, तकनीकी शिक्षा एवं आयुष मंत्री श्री इंद्र सिंह परमार का भी जबलपुर आगमन होगा। वे सुबह 5.35 बजे इंदौर-जबलपुर सुपरफास्ट एक्सप्रेस द्वारा भोपाल से जबलपुर पहुंचेंगे। श्री परमार सुबह 10.30 बजे टिपल आईटीडीएम में आयोजित राष्ट्रीय सेवा योजना (एनएसएस) के राष्ट्रीय एकता शिविर के समापन कार्यक्रम में शामिल होंगे। इसके बाद दोपहर 3 बजे वे जबलपुर से लखनाऊन प्रस्थान करेंगे।

सुबह-सुबह विभिन्न क्षेत्रों का लिया जायजा शहर की स्वच्छता और सौंदर्य को लेकर निगमायुक्त सख्त



जबलपुर। शहर की स्वच्छता व्यवस्था को और अधिक बेहतर बनाने तथा पर्यावरण संरक्षण की दिशा में नगर निगम प्रशासन अब पूरी तरह से सक्रिय नजर आ रहा है। इसी कड़ी में आज सुबह 7 बजे से ही नगर निगम आयुक्त राम प्रकाश अहिरवार ने अधिकारियों के दल के साथ शहर के विभिन्न क्षेत्रों का दो घंटे तक सघन निरीक्षण किया। इस दौरान उन्होंने सफाई व्यवस्था, लोककर्म, पर्यावरण संरक्षण और अतिक्रमण हटाने जैसे महत्वपूर्ण कार्यों को देखा और सभी कार्यों को व्यवस्थित करने के निर्देश दिए। निगमायुक्त श्री अहिरवार ने विजय नगर, उखड़ी, कछपुरा,

दीनदयाल बस स्टैंड और माढ़ोताल तालाब जैसे महत्वपूर्ण क्षेत्रों का दौरा किया। निरीक्षण का मुख्य उद्देश्य जमीनी स्तर पर चल रहे विकास कार्यों की वास्तविकता जानना और जहां कमी है, उसे तत्काल दूर करना था। निरीक्षण के दौरान आयुक्त ने अधिकारियों को निम्नलिखित बिंदुओं पर त्वरित कार्य करने के निर्देश दिए जिसमें उन्होंने कहा कि सभी कार्यों को स्वच्छता के निर्धारित मानकों के अनुरूप ही पूर्ण किया जाए। निरीक्षण के दौरान निगमायुक्त ने शहर के पार्कों और डिवाइडरों को और

अधिक व्यवस्थित व सुंदर बनाने पर जोर दिया। निगमायुक्त श्री अहिरवार ने सुगम यातायात और सार्वजनिक स्थानों को अतिक्रमण मुक्त रखने के लिए अतिक्रमण हटाने की कार्रवाई निरंतर जारी रखने के निर्देश दिए। इस दौरान नगर निगम का वरिष्ठ प्रशासनिक अमला मौजूद रहा, जिनमें अपर आयुक्त अरविंद शाह, कार्यपालन यंत्री शैलेन्द्र मिश्रा, अतिक्रमण अधिकारी मनीष तडुसे, सहायक यंत्री अभिनव मिश्रा, सहायक स्वास्थ्य अधिकारी अनिल बारी, अर्जुन यादव, संभागीय यंत्री सतेंद्र चक्रवर्ती, अमन तिवारी, सौरभ चौकसे आदि उपस्थित रहे।

गौरीघाट आश्रय स्थल का होगा कायाकल्प

जबलपुर। शहर के प्रतिष्ठित पर्यटन एवं धार्मिक स्थल गौरीघाट क्षेत्र में जनसुविधाओं को बेहतर बनाने और समाज के अंतिम पंक्ति के व्यक्तियों को संबल प्रदान करने के लिए नगर निगम हमेशा ही तत्परता से कार्य करता है। आज सोमवार को निगमायुक्त राम प्रकाश अहिरवार ने अधिकारियों के साथ क्षेत्र का सघन निरीक्षण किया और विकास कार्यों को लेकर महत्वपूर्ण दिशा-निर्देश जारी किए। निरीक्षण के दौरान निगमायुक्त ने गौरीघाट स्थित आश्रय स्थल की स्थिति का जायजा लिया। उन्होंने कहा कि यहाँ रहने वाले निराश्रितों को बेहतर जीवन स्तर प्रदान करना निगम की प्राथमिकता है। इस आश्रय स्थल का पूर्णतः कायाकल्प किया जाएगा, जिससे यह सभी आधुनिक सुख-सुविधाओं से लैस होगा। सफाई, स्वच्छ पेयजल और सुव्यवस्थित आवास व्यवस्था के माध्यम से इसे एक मॉडल आश्रय स्थल के रूप में विकसित किया जाएगा। स्वच्छता निरीक्षण के दौरान निगमायुक्त ने क्षेत्र के कंपोस्ट प्लांट और सार्वजनिक शौचालयों का भी बारीकी से निरीक्षण किया। उन्होंने स्पष्ट किया कि स्वच्छता मानकों में किसी भी प्रकार की कमी को बर्दाश्त नहीं की जाएगी। निरीक्षण के दौरान निगमायुक्त ने कहा कि टीम वर्क से ही शहर की तस्वीर बदलेगी। इस मौके पर उपायुक्त श्रीमती अंकिता जैन, उद्यान अधिकारी आलोक कुक्ला, संभागीय अधिकारी पवन श्रीवास्तव आदि उपस्थित रहे।



हुई नगर निगम की समीक्षा बैठक

जबलपुर। नगर निगम अब शहर की बुनियादी सुविधाओं और विकास परियोजनाओं को लेकर 'मिशन मोड' में नजर आ रहा है। निगमायुक्त राम प्रकाश अहिरवार ने आज निगम के छह महत्वपूर्ण विभागों की उच्चस्तरीय समीक्षा बैठक की। इस बैठक का मुख्य उद्देश्य लंबित कार्यों को गति देना और सरकारी योजनाओं का लाभ अंतिम व्यक्ति तक पारदर्शिता के साथ पहुंचाना रहा। बैठक के दौरान निगमायुक्त ने 6 विभागों के कामकाज का विस्तृत ब्योरा लिया, जिसमें स्थापना विभाग, विधि विभाग, उद्यान, लोककर्म, अमृत और पी.एम. स्वामिधि योजना की समीक्षा कर निगमायुक्त ने ली प्रगति की जानकारी।

पारदर्शिता' के साथ तेजी से काम करने के निर्देश

बैठक को संबोधित करते हुए निगमायुक्त अहिरवार ने स्पष्ट किया कि विकास कार्यों में किसी भी प्रकार की शिथिलता बर्दाश्त नहीं की जाएगी। उन्होंने अधिकारियों को निर्देशित किया कि सभी कार्य पारदर्शी तरीके से और निर्धारित समय सीमा के भीतर पूर्ण किए जाएं। निगमायुक्त ने कहा कि स्थाई कामों पर विशेष ध्यान रखा जाए ताकि जनता को लंबे समय तक सुविधा मिले। बैठक में निगमायुक्त ने सभी अधिकारियों को निर्देशित किया कि अपने-अपने विभागों के कार्यों को पूरी पारदर्शी तरीके से गुणवत्ता पूरक पूर्ण कराएं। इस अवसर पर अपर आयुक्त, उपायुक्त एवं विभागीय प्रमुख आदि उपस्थित रहे।

श्रीकृष्ण जन्मोत्सव पर भक्ति, उल्लास और जयघोष से गूंज उठा गणेश नगर भवतों के कल्याण हेतु हर युग में अवतार लेते हैं भगवान: सुरेंद्र कृष्ण शास्त्री

हरिभूमि, जबलपुर।

गणेश नगर कछपुरा मालगोदम में आयोजित श्रीमद् भागवत कथा के चतुर्थ दिवस पर भगवान श्रीकृष्ण का पावन जन्मोत्सव अत्यंत श्रद्धा, आस्था और उल्लास के साथ मनाया गया। कथा स्थल नंद के आनंद भयो, जय कन्हैया लाल की जैसे जयकारों से गूंज उठा। जैसे ही भगवान श्रीकृष्ण के जन्म का दिव्य प्रसंग संपन्न हुआ और मनोहारी झांकी के दर्शन हुए, वैसे ही श्रद्धालु भक्ति भाव में झूम उठे। संपूर्ण वातावरण श्रीकृष्णमय हो गया और भक्तों ने नृत्य कर अपने आराध्य के प्रति प्रेम और समर्पण प्रकट किया।

व्यास पीठ से कथा वाचन करते हुए शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री ने श्रीकृष्ण अवतार के आध्यात्मिक और सामाजिक महत्व पर प्रकाश डाला। उन्होंने कहा कि जब-जब धरती पर अधर्म बढ़ता है, तब-तब भगवान अपने भक्तों की रक्षा और धर्म की स्थापना के लिए अवतार लेते हैं। भगवान श्रीकृष्ण का अवतार अन्याय, अत्याचार और पाप के विनाश के लिए हुआ। उनका



जीवन समस्त मानवता को सत्य, प्रेम, करुणा और कर्तव्य का मार्ग दिखाता है। उन्होंने कहा कि श्रीमद् भागवत महापुराण केवल ग्रंथ नहीं, बल्कि जीवन को सही दिशा देने वाला दिव्य संदेश है, जिसका श्रवण करने से मनुष्य का चित्त शुद्ध होता है और भक्ति भाव जागृत

होता है।

भजनों पर झूमे श्रद्धालु, हुई पुष्पवर्षा

श्रीकृष्ण प्रकट उत्सव के अवसर पर भजन गायक शिवा विश्वकर्मा एवं शरद तिवारी ने सुमधुर और

भावपूर्ण भजनों की प्रस्तुति दी। भजनों की मधुर धुनों पर श्रद्धालु भावविभोर होकर झूमते नजर आए। भक्तों पर पुष्पवर्षा की गई, जिससे पूरा पंडाल भक्तिरस से सराबोर हो गया। श्रीकृष्ण जन्म की खुशियां उत्सव के रूप में मनाई गईं।

विधिवत पूजन और प्रसाद वितरण

इस अवसर पर श्रीमद् भागवत महापुराण एवं व्यास पीठ का पूजन मुख्य यजमान निशा वर्मा द्वारा श्रद्धा के साथ संपन्न कराया गया। श्रीकृष्ण जन्मोत्सव के अवसर पर भगवान को फल, गुड़ के लड्डू, हरीरा, मिष्ठान एवं माखन का भोग अर्पित किया गया। इसके पश्चात उपस्थित श्रद्धालुओं को प्रसाद वितरित किया गया।

यह रहे प्रमुख रूप से उपस्थित

कथा में भगवान श्रीकृष्ण का पूजन-अर्चन आचार्य अमित उपाध्याय एवं संजय उपाध्याय ने संपन्न कराया। आयोजन में मुकेश श्रीवास्तव, सौरभ नेहा श्रीवास्तव, विपुल राखी श्रीवास्तव, आकाश शिखा श्रीवास्तव, प्रीति श्रीवास्तव सहित बड़ी संख्या में श्रद्धालु उपस्थित रहे।

ब्राह्मण समाज सिहोरा की बैठक आयोजित



सिहोरा। नगर के सामाजिक उत्थान और रचनात्मक कार्यों को गति देने के उद्देश्य से 'सर्वोदय ब्राह्मण समाज की बैठक का आयोजन किया गया। जिसमें समाज के सर्वोपयोगी विकास आगामी योजनाओं और सामाजिक कुरीतियों के विरुद्ध एकजुट होकर कार्य करने का संकल्प लिया गया। बैठक में बाबाताल मुक्तिधाम का मरम्मत कार्य और सौंदर्यीकरण कार्यों जाने के साथ पिछले 3 वर्षों में किए गए कार्यों और उपलब्धियों को संजोने के लिए एक विशेष स्मारिका का प्रकाशन करने का भी निर्णय लिया गया। इसी तरह नवीन कार्यकारिणी के साथ समाज द्वारा नशा मुक्ति के लिए जन-आंदोलन चलाये जाने के संबंध में भी चर्चा हुई। इस अवसर पर अध्यक्ष राजेश कुररिया, महामंत्री जय प्रकाश तिवारी, विष्णु दत्त गौतम,शीतल दुबे,राम प्रसाद उपाध्याय, दिनेश उपाध्याय,बाल मुकुंद चौबे,अजय किशोर तिवारी,सुरेंद्र मिश्रा, महिला अध्यक्ष राखी तिवारी, भावना गौतम, युवा मंडल अध्यक्ष अभिषेक परोहा, अर्जुन गन,घनश्याम बड़ौया,योगेंद्र मिश्रा,अशोक तिवारी,अमित कुररिया,डब्बू पाठक,नरेश कुमार चौबे,जे.एस.गौतम आदि उपस्थित थे।

6वीं वाहिनी विशेष सशस्त्र बल परिसर में पक्की सड़क निर्माण का भूमि पूजन संपन्न

जबलपुर

सिद्धार्थ चौधरी के अथक प्रयासों से 6वीं वाहिनी विशेष सशस्त्र बल, जबलपुर परिसर में पक्की सड़क निर्माण हेतु भूमि पूजन कार्यक्रम आज 22 दिसम्बर को संपन्न हुआ। यह कार्यक्रम क्षेत्रीय विधायक अशोक ईश्वरदास रोहाणी के मुख्य आतिथ्य में वाहिनी के शहीद मालसिंह सभागृह में एक अनौपचारिक समारोह के माध्यम से आयोजित किया गया। इस अवसर पर विधायक श्री रोहाणी ने कहा कि वाहिनी परिसर में आधारभूत सुविधाओं का विकास प्राथमिकता है। पक्की सड़क निर्माण से अधिकारियों, कर्मचारियों एवं आमजन को सुविधा मिलेगी। कार्यक्रम के दौरान लंबे समय से लंबित योगा पार्क के निर्माण की भी घोषणा की गई, जिससे वाहिनी परिवार एवं क्षेत्रवासियों में उत्साह का वातावरण बना। कार्यक्रम में उप सेनानी लामू सिंह श्याम, सहायक सेनानी महेंद्र प्रताप सिंह, निरीक्षक विक्रम सिंह, निरीक्षक प्रमोद शुक्ला, निरीक्षक सुशील बगरी, निरीक्षक स्वर्ण सिंह उडके, सूबेदार शोभित वर्मा, पापेंद्र अनुराग दाहिया सहित दामोदर सोनी उपस्थित रहे।

इस अवसर पर 6वीं वाहिनी विशेष सशस्त्र बल के समस्त अधिकारी, कर्मचारी एवं बड़ी संख्या में आमजन उपस्थित रहे। भूमि पूजन एवं विकास कार्यों की घोषणा से क्षेत्र में सकारात्मक संदेश गया है।

अजीब नजारा: सपेरे की लापरवाही से मची सांप की दहशत



पाटन। नया बस स्टैंड स्थित अंग्रेजी शराब दुकान के पास उस समय अफरा-तफरी मच गई, जब एक सपेरा शराब पीने के बाद अपनी पिटारी वहीं छोड़कर चला गया। पिटारी से कोबरा प्रजाति का सांप बाहर निकल आया, जिसे देखकर मौके पर मौजूद शराबियों में दहशत फैल गई। सोमवार दोपहर करीब 3 बजे पिटारी से सांप निकलते ही भगदड़ जैसा माहौल बन गया। सूचना पर सर्प विशेषज्ञ मौके पर पहुंचे और जहरीले कोबरा का सुरक्षित रेस्क्यू किया। बताया गया कि सपेरा दुकान से शराब लेकर वहीं बैठकर पी रहा था और बाद में पिटारी छोड़कर गायब हो गया। सपेरे की पहचान नहीं हो सकी। करीब दो-तीन घंटे तक क्षेत्र में भय का माहौल रहा। सांप पकड़े जाने के बाद लोगों और शराबियों ने राहत की सांस ली।

फैक्ट्री इन्साई में गंभीर लापरवाही का आरोप



पनागर।

टाटा फैक्ट्री परिसर में संचालित जुपिटर विगिन लिमिटेड में मजदूरों की सुरक्षा और अधिकारों को लेकर गंभीर आरोप सामने आए हैं। यहां कार्यरत मजदूरों को लंबे समय से बिना सेफ्टी किट काम करने को मजबूर किया जा रहा है, जिससे उनकी जान जोखिम में बनी हुई है। मजदूर प्रदीप काछी ने आरोप लगाया कि वे पिछले दो वर्षों से टेकेदार हेमंत सोनी एवं पंकज सोनी के अधीन कार्यरत हैं, लेकिन आज तक उन्हें हेलमेट, सेफ्टी शू, ग्लव्स सहित कोई भी सुरक्षा उपकरण उपलब्ध नहीं कराया गया। सेफ्टी की मांग करने पर टेकेदारों द्वारा अतिरिक्त पैसे की मांग की जाती है, जबकि मजदूरों द्वारा स्वयं खरीदे गए सुरक्षा उपकरणों को भी उपयोग में लेने से मना कर दिया जाता है। इसके साथ ही पीएफ को लेकर भी अनियमितताओं के आरोप लगे हैं। मजदूर का कहना है कि उनके पीएफ खाते में जानबूझकर गलत जानकारी दर्ज की गई, जिससे कई महीनों से राशि जमा नहीं हो पा रही है। शिकायत करने पर टेकेदारों द्वारा टालमटोल और धमकी भरा रवैया अपनाया गया। पीड़ित मजदूर ने टाटा फैक्ट्री प्रबंधन को दुरुस्त कर राशि जारी की जाए तथा दोषी टेकेदारों पर कड़ी कार्रवाई की जाए। मामले ने औद्योगिक क्षेत्र में मजदूर सुरक्षा और श्रम कानूनों के पालन पर सवाल खड़े कर दिए हैं।

विधायक अंतर्शालेय क्रीड़ा प्रतियोगिता 24 को

मझौली। विद्यालयों से खेल प्रतिभाओं को खोजकर उन्हें बड़ा मंच देने के उद्देश्य से पाटन विधायक अजय बिस्नोई के मार्गदर्शन में मझौली विकासखंड में 24 दिसंबर को अंतर्शालेय क्रीड़ा प्रतियोगिता आयोजित की जाएगी। प्रतियोगिता शंभू जी चौरसिया स्टेडियम, मझौली में संपन्न होगी। प्रतियोगिता में मझौली तहसील के छात्र-छात्राएं 100 मीटर, 200 मीटर, 400 मीटर दौड़, कबड्डी, खो-खो, रस्सीकूद, तवा फेंक, गोला फेंक एवं भाला फेंक जैसी विभिन्न खेल विधाओं में भाग लेंगे। सभी प्रतियोगिताओं में विजेता खिलाड़ियों को विधायक अजय बिस्नोई द्वारा पुरस्कार प्रदान किए

मशाल दौड़ के साथ खेल प्रतियोगिताओं का हुआ समापन



पाटन। नगर के तान्या कॉन्वेंट हायर सेकेंडरी स्कूल में खेल प्रतियोगिताओं का समापन एवं पुरस्कार वितरण समारोह क्षेत्रीय विधायक एवं पूर्व कैबिनेट मंत्री अजय बिस्नोई के मुख्य आतिथ्य में उत्साहपूर्वक संपन्न हुआ। कार्यक्रम का आकर्षण विधायक अजय बिस्नोई द्वारा मशाल लेकर दौड़ लगाना रहा। समारोह का शुभारंभ नगर परिषद अध्यक्ष आचार्य जगेंद्र सिंह, उपाध्यक्ष देवकुमार यादव एवं प्राचार्य चरण सिंह द्वारा दीप प्रज्वलन से हुआ। मुख्य अतिथि अजय बिस्नोई ने कहा कि खेल युवाओं को सकारात्मक दिशा देते हैं और लक्ष्य के प्रति समर्पित बनाते हैं। प्रतियोगिताओं में उत्कृष्ट प्रदर्शन करने वाले विजेता व उपविजेता खिलाड़ियों को ट्रॉफी, मेडल एवं प्रमाण पत्र प्रदान किए गए। कार्यक्रम में राकेश सिंह, उदयभान सिंह, एड. देवेंद्र यादव, नगर परिषद उपाध्यक्ष देवकुमार यादव, पं. कैलाश पाठक, गजेंद्र सिंह, एड. राधेवंद्र यादव, मोनू सिंह, आनंद मोहन पालहा, दीपक जैन, डॉ. चिंतन बबले, रामशरण लोधी, सहित जनप्रतिनिधि, शिक्षक, अभिभावक व खेलप्रेमी उपस्थित रहे।

जिला आंदोलनकारी भोपाल जाने का इंतजार करते रहे, विधायक ने कहा मुख्यमंत्री से समय नहीं ले पाया

सिहोरा।

सिहोरा जिला आंदोलनकारियों का सत्र का बांध उस समय टूट गया। जब बस स्टैंड धरना स्थल पर सोमवार दोपहर 2 बजे से रात 8 बजे तक जिला के मुद्दे पर मुख्यमंत्री से वार्ता हेतु भोपाल जाने का इंतजार करती रहे पर विधायक जी ने किसी न किसी बहाने आंदोलनकारियों को रात 8 बजे तक भोपाल जाने नहीं दिया। अखिर लाचार होकर आंदोलन समिति का प्रतिनिधि मंडल विधायक संतोष बरकड़े के पड़रिया स्थित निवास पहुंचा तब कहीं जाकर रात 8 बजे विधायक का बयान सामने आया कि वे मुख्यमंत्री से मिलने का समय नहीं ले सके। इस कथन ने मानो तेल में आग डालने का काम किया। धरना स्थल पर मौजूद जनता फूट पड़ी। मुख्याए लोगों ने विधायक के इस रवैये को घोर विश्वासघात और जनता के अपमान की संज्ञा दी। तथा आरोप लगाया गया कि भाजपा जिलाध्यक्ष, पूर्व जिलाध्यक्ष एवं उपमुख्यमंत्री ने सिहोरा की जनता के साथ छल किया है भरोसा तोड़ा है और आंदोलन को भ्रमित करने की कोशिश की है। भीड़ से उठीं आवाजें साफ थीं सिहोरा को मुख्य समझना बंद करो। हमारी आस्था और विश्वास को रौंदा गया है! लक्ष्य जिला सिहोरा आंदोलन समिति ने तीखी चेतावनी देते हुए कहा अब विश्वासघात की हर सीमा पार हो चुकी है। यह अपमान सहन नहीं होगा। जनता के सत्र का बांध टूट चुका है। जल्द ही उग्र आंदोलन की घोषणा की जाएगी। जिम्मेदारों को इसका जवाब देना होगा। धरना स्थल पर माहौल देर रात तक तलख बना रहा और जनता ने स्पष्ट कहा कि अब पीछे हटने का सवाल ही नहीं।

जरूरतमंदों की मदद सबसे बड़ी मानवता : चौबे

सिहोरा। भारतीय संस्कृति में जरूरतमंदों की मदद करना सबसे बड़ी मानवता बताई गई है हाड़कपा देने वाली पड़ती कड़ाके की ठंड में समाज के गरीब तपके के लोगों के लिए ठंड से बचने के लिए कंबल सबसे बड़ी आवश्यकता है और मैंने जरूरतमंदों को कंबल प्रदान कर अपने मानवता के धर्म को पूरा किया है यह बात मध्य प्रदेश कांग्रेस कमेटी प्रदेश महासचिव एवं पार्षद राजेश चौबे ने अपने वार्ड एवं खितौला सिहोरा में निवासरत अनुसूचित जाति अनुसूचित जनजाति के कृषि उपज मंडी में हम्माली का काम करने वाली जरूरतमंदों को कंबल



कांग्रेस प्रदेश महासचिव ने बांटे कंबल, बैग



प्रदान करते समय व्यक्त किए।

स्कूल के बच्चों को बैग का वितरण

इस अवसर पर वार्ड 13 की प्राथमिक शाला में पढ़ने वाले छात्रों को अध्यापन सामग्री कॉपी पेन पेंसिल बस्ता प्रदान किए गए। यह

चौबे, लक्ष्मीकांत तिवारी, निर्मला तिवारी, सुनीता दुबे, पुष्पा शुक्ला, सागर तिवारी सहित वार्ड वासी उपस्थित रहे।

हरगढ में भी कंबल वितरण

गहोई समाज के पूर्व अध्यक्ष हरगढ़ के मालगुजार गिरधर सरावगी ने जरूरतमन्द ग्रामीणों को ऊनी वस्त्र जैसी साल कम्बल वितरित किये गये। इस अवसर पर इजी.पूनम सरावगी, इजी.पारुल सरावगी, इजी अनुराग सरावगी सहित अनेक ग्रामवासी उपस्थित थे।

भागवत कथा की कलश यात्रा निकली

सिहोरा।

शिव मंदिर बाबाताल प्रांगण में आयोजित भागवत कथा ज्ञान यज्ञ की कलशयात्रा निकली जो गढ़िया मोहल्ला स्थित बड़ी महाकाली मंदिर गाजे-बाजे और धर्म ध्वजाओं के साथ पारंगम हुई जो झंडा बाजार, इटोली मंदिर होते हुए बाबाताल मंदिर पहुंची। इस दौरान महिलाएं और कन्याएं सिर पर ज्योति कलश धारण किए हुए थीं वहीं पुरुष हाथों में धर्म ध्वजा लिए जटकारे लगा रहे थे। शोभायात्रा का मार्ग पुष्प वर्षा और मंत्रिमय गीतों से सराबोर रहा। देवी कथागत महोत्सव में पं. इंद्रमणि त्रिपाठी कथा का रसपाज करारेंगे।

संत गाडसे का निर्वाण दिवस पर किया स्मरण



सिहोरा।

अखिल भारतीय धोबी महासंघ के द्वारा नाविक घाट पर संत गाडसे महाराज की 59 सी निवारण दिवस कार्यक्रम आयोजित किया गया जिसमें पूजा अर्चना के उपरांत प्रसाद वितरण किया गया। विचारकों के द्वारा बाबा के व्यक्तित्व और कृत्य पर प्रकाश डाला तथा उनके आदर्श पर चलने का संकल्प लिया गया। महाराष्ट्र में भारत सरकार के द्वारा राष्ट्रीय संत के सम्मान में डाक टिकट जारी की गई बाबा के नाम पर अमरावती में बड़ी-बड़ी धर्मशाला विश्वविद्यालय पाठशालाएं चिकित्सालय तथा निराश्रित असहाय और पीड़ितों के लिए सहयोग केंद्र स्थापित किए गए। सफल बनाने में समाज के सदस्य केशव लाल भगत, बलदेव पहलवान, आर डी रजक, संतोष रजक, एस के भगोरिया, अर्जुन रजक, राजा रजक, गोविंद रजक, वृंदावन रजक, राकेश कर्नोजिया, विकास कर्नोजिया, गोलू रजक, विनोद रजक एवं पूर्व विधायक नरेंद्रलाल धुवें आदि ने सहभागिता निभाई।

श्री जगजीत सिंह- हाथीताल निवासी श्री जगजीत सिंह (61) का निधन हो गया। अंतिम संस्कार गुनेश्वर मोक्षधाम में संपन्न हुआ।
श्री राजेश झा - न्यू कंचनपुर अधाराताल निवासी श्री राजेश झा (55) का निधन हो गया। अंतिम संस्कार करियापाथर श्मशान भूमि में किया गया।

श्री महेश कुमार चिमनानी- नेपियर टाउन निवासी श्री महेश कुमार चिमनानी (68) का निधन हो गया। अंतिम संस्कार गुनेश्वर मोक्षधाम में संपन्न हुआ।

श्री मोहन लाल- बजरंग नगर खेरमाई मंदिर के पास निवासी श्री मोहन लाल (77) का निधन हो गया। अंतिम संस्कार करियापाथर श्मशान भूमि में किया गया।

श्री पुरुषोत्तम लाल- तिघरा खमरिया निवासी श्री पुरुषोत्तम लाल (85) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री पवन चौधरी- दमोहनका प्रताप धर्मकांटा के पास निवासी श्री संतोष चौधरी के पुत्र श्री पवन चौधरी (26) का निधन हो गया। अंतिम संस्कार माढ़ोताल मोक्षधाम में किया गया।

श्रीमती राधा बाई पटेलिया- घमापुर चौक के पास निवासी श्री नर्बदा प्रसाद पटेलिया की धर्मपत्नी श्रीमती राधा बाई पटेलिया (96) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राकेश कुमार राजपूत- प्रेमसागर पुलिस चौकी के पास निवासी श्री राकेश कुमार राजपूत (54) का निधन हो गया। अंतिम संस्कार करियापाथर श्मशान भूमि में किया गया।
श्री पवन अहिरवार- राजीव गांधी नगर आईटीआई चुंगी नाका माढ़ोताल निवासी श्री सोहन लाल अहिरवार के पुत्र श्री पवन अहिरवार (40) का निधन हो गया। अंतिम संस्कार माढ़ोताल

श्री गणेश विश्वकर्मा- अंडर ब्रिज रोड मदनमहल निवासी श्री गणेश विश्वकर्मा (75) का निधन हो गया। अंतिम संस्कार गुनेश्वर मोक्षधाम में किया गया।

श्रीमती सुशीला शर्मा- गोपाल होटल द्वारका नगर वार्ड निवासी श्री टीकाराम शर्मा की धर्मपत्नी श्रीमती सुशीला शर्मा (86) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री विशेषर- चांदमारी लालमाटी पंचशाली स्कूल रोड निवासी श्री विशेषर (70) का निधन हो

आलगोडा में पशु बांझपन निवारण शिविर आयोजित

सिहोरा। ग्राम पंचायत आलगोडा के ग्राम मोहरता में राष्ट्रीय कृषि विकास योजना के अंतर्गत पशु बांझपन निवारण एवं पशु चिकित्सा शिविर का सफल आयोजन किया गया। शिविर में डॉ संजय शर्मा विकास खण्ड पशु चिकित्सा अधिकारी के द्वारा पशुपालकों को पशुओं से सम्बंधित समस्याओं के निराकरण की जानकारी दी गई। डा. शुभ्रा ब्यौहार प्रभारी पशु चिकित्सालय के द्वारा पशुओं का परीक्षण कर बांझ निवारण उपचार आदि के द्वारा पशुपालकों को लाभान्वित किया गया। शिविर में अनेक ग्रामों के पशुपालक उपस्थित हुए कुल 160 पशुओं को उपचार बांझ निवारण गर्भ परीक्षण कर दवा वितरण टीकाकरण किया गया। इस अवसर पर सरपंच नमन चौबे, सचिव रावेन्द्र झारिया, अनमोल पटेल, कोटवार मोतीलाल दाहिया आदि उपस्थित रहे। शिविर को सफल बनाने में पशु विभाग से एस.एस.एच कादरी वरिष्ठ सहायक पशु चिकित्सा अधिकारी, नरेंद्र कोरी, गोसेवक पुष्येन्द्र चौधरी, परिचारक तथा सेवानिवृत्त हलीम खान, गेंदलाल का सहयोग रहा।



गया। अंतिम संस्कार करियापाथर श्मशान भूमि में किया गया।

श्री रमेश चंद्र सचदेवा- टेलीग्राफ गेट नं. 4 राउट टाउन निवासी श्री रमेश चंद्र सचदेवा (83) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री गोपी रजक- गोहलपुर धोबी मोहल्ला निवासी श्री गोपी रजक (70) का निधन हो गया। अंतिम संस्कार करियापाथर श्मशान भूमि में किया गया।

श्री राजेश बर्मन- बृजमोहन नगर मांडवा रामपुर निवासी श्री राजेश बर्मन का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती हूरा बाई बचवानी- द्वारका नगर लालमाटी निवासी श्री मथुरामल बचवानी की धर्मपत्नी श्रीमती हूरा बाई बचवानी (88) का निधन हो गया। अंतिम संस्कार करियापाथर श्मशान भूमि में किया गया।

श्री संदीप राज ठाकुर- लक्ष्मी कॉलोनी हाथीताल निवासी श्री मोहन सिंह ठाकुर के पुत्र श्री संदीप सिंह ठाकुर (38) का निधन हो गया।

हरिभूमि दिजी/शेक/उठावन, रगड़ी रश्म, पुष्पतिथि
संखी संदेश प्रकाशित कराने के लिए
अपकृत 400/-
प्रति कल्पन है।

किबस सड़क:-	1000 से मी.	वैकैक/सहदंठ 300/-
किबस सड़क:-	1000 से मी.	रंजीन 400/-
किबस सड़क:-	1000 से मी.	रंजीन 1100/-

सम्पर्क करें वितरण विभाग- 930308294, 9407362160

दूर दूर से आए लाखों अनुयाई, सबका हो कल्याण की भावना की प्रकट देवों की विदाई के साथ भावपूर्ण वातावरण में संपन्न हुआ 251 कुण्डीय शक्ति संवर्धन गायत्री महायज्ञ

हरिभूमि, जबलपुर।

नारी सशक्तिकरण वर्ष 2025-26 के निमित्त अखिल भारतीय गायत्री परिवार, गायत्री शक्तिपीठ मनमोहन नगर के तत्वावधान में आयोजित 251 कुण्डीय शक्ति संवर्धन गायत्री महायज्ञ सोमवार को देवों की विदाई एवं पूर्णाहुति के साथ श्रद्धा, शांति और भावनात्मक वातावरण में संपन्न हुआ। यह विराट आध्यात्मिक आयोजन 19 दिसंबर से 22 दिसंबर तक नर्मदा तट स्थित गीता धाम, नगरीघाट में आयोजित किया गया, जिसमें जन-जन की सहभागिता देखते ही बनती थी।



विशाल जनसमूह की उपस्थिति ने आयोजन की भव्यता और सफलता को स्वतः प्रमाणित कर दिया। ठंड भी आस्था पर भारी नहीं पड़ी यज्ञ की महिमा ऐसी रही कि कड़ाके की ठंड के बावजूद श्रद्धालुओं की आस्था डगमगाई नहीं। माताएं, बहनें, बच्चे और युवा बड़ी संख्या में शामिल हुए, 70, 80 यहाँ तक कि 90 वर्ष तक की वृद्ध माताएं और बजुरंग भी यज्ञ में आहुतियाँ देने पहुंचे ठंड के बावजूद अनुशासन, श्रद्धा और उत्साह पूरे आयोजन में देखने को मिला।

देव विदाई के साथ पूर्णाहुति, भावनाओं का उमड़ा सागर

महायज्ञ के अंतिम दिवस देव विदाई संस्कार के दौरान पूरा यज्ञ परिसर आध्यात्मिक ऊर्जा और भाव-विभोर वातावरण से सराबोर हो उठा। उपस्थित श्रद्धालुओं ने पूर्ण श्रद्धा और आस्था के साथ देवताओं से प्रार्थना की कि— "समस्त संसार में शांति, सद्भाव और सद्भावना बनी रहे, संस्कारधानी जबलपुर में धर्म और संस्कारों की ज्योति निरंतर प्रज्वलित होती रहे। करीब चार घंटे चले समापन कार्यक्रम में दोपहर लगभग 4 बजे पूर्णाहुति के साथ महायज्ञ विधिवत संपन्न हुआ। इस दौरान

रक्तदान, वृक्षारोपण और सेवा का संदेश

महायज्ञ के साथ सेवा और समाज-निर्माण का

संदेश भी दिया गया। युवाओं द्वारा रक्तदान कार्यक्रम आयोजित किया गया। जनप्रतिनिधियों एवं आयोजकों के माध्यम से वृक्षारोपण का संदेश, लोगों को पौधे भेंट कर उन्हें रोपित करने का संकल्प दिलाया गया। यह आयोजन केवल धार्मिक नहीं, बल्कि सामाजिक चेतना का सशक्त उदाहरण बना।

प्रदर्शनी बनी आकर्षण का केंद्र महायज्ञ

स्थल पर परमपूज्य गुरुदेव पं. श्रीराम शर्मा आचार्य एवं वंदनीया माता भगवती देवी शर्मा के जीवन दर्शन पर आधारित भव्य प्रदर्शनी लगाई गई। गुरुदेव के विचार, जीवन दर्शन

और युग निर्माण संदेशों से लोग प्रेरित हुए, प्रदर्शनी देखने के लिए दिनभर श्रद्धालुओं की भारी भीड़ उमड़ती रही

भोजन व व्यवस्थाएं सराहनीय

आयोजन के दौरान श्रद्धालुओं के लिए भोजन-प्रसादी एवं अन्य आवश्यक व्यवस्थाएं सुचारु रूप से की गई थीं। अनुशासन, सेवा भावना और स्वयंसेवकों की तत्परता हर व्यवस्था में दिखाई दी। विशेष आयोजनों ने बढ़ाई गरिमा।

योग, ध्यान, प्राणायाम, प्रवचन एवं सांस्कृतिक कार्यक्रम

विराट 11000 दीप महायज्ञ, निःशुल्क चिकित्सा परामर्श शिविर, विशाल पुस्तक मेला, जैसे आयोजनों ने कार्यक्रम को बहुआयामी और जनोपयोगी बनाया।

इनकी रही उपस्थिति

हृदय रोग विशेषज्ञ डॉक्टर पुष्पराज पटेल, दृष्टि रोग विशेषज्ञ डॉक्टर पवन स्थापक, महापौर जगत बहादुर अन्नू, विधायक अशोक रोहानी, गुरुधाम के आसवदास महाराज, नर्मदा आरती संयोजक ओमकार दुबे, नगर निगम अध्यक्ष रिकूज विज, नेता प्रतिपक्ष अमरीश मिश्रा आदि की रही उपस्थिति।

कोनी तीर्थ में दिगम्बर जैन सोशल ग्रुप फेडरेशन का महाकौशल-विद्य अधिवेशन संपन्न

जबलपुर। दिगम्बर जैन सोशल ग्रुप फेडरेशन के अंतर्गत महाकौशल-विद्य रीजन के समस्त ग्रुपों का अधिवेशन कोनी तीर्थ में भव्य रूप से आयोजित किया गया। कार्यक्रम के मुख्य अतिथि राष्ट्रीय अध्यक्ष मनोहर झाझरी, विशिष्ट अतिथि राष्ट्रीय महासचिव विनय जैन एवं राष्ट्रीय कोषाध्यक्ष अश्विन कासलीवाल रहे। प्रातः साधना जैन के सुमधुर गायन से पूजन-अभिषेक संपन्न हुआ। ध्वजारोहण सोशल ग्रुप पालन के अध्यक्ष जयपाल जैन ने किया। फेडरेशन के संस्थापक अध्यक्ष स्व. प्रदीप सिंह कासलीवाल को श्रद्धांजलि अर्पित की गई। आदिनाथ भगवान के चित्र के समक्ष दीप प्रज्वलन किया गया। इस अवसर पर इंदौर में आयोजित होने वाले युवक-युवती परिचय सम्मेलन के पोस्टर का विमोचन भी किया गया। राष्ट्रीय अध्यक्ष मनोहर झाझरी ने अधिवेशन को सफल बनाते हुए इसे अन्य रीजन के लिए प्रेरणास्रोत बताया तथा 25 जनवरी को इंदौर में होने वाले परिचय सम्मेलन में सहभागिता का आह्वान किया। कार्यक्रम में पाठन, शतपुत्रा, कटनी, सतना, रीवा सहित जबलपुर के विभिन्न जैन सोशल ग्रुपों के पदाधिकारी व सदस्य उपस्थित रहे। महाकौशल-विद्य रीजन के अध्यक्ष सीए मनेज साधना जैन, सचिव हेमंत सपना जैन एवं कोषाध्यक्ष सुनील विज्रा धीया ने अमर व्यक्त किया।



न्यूरामनगर में श्रीराम कथा ज्ञान यज्ञ आज से

जबलपुर। वैदेही रामायण महिला मण्डल, न्यू राम नगर, अधरताल के तत्वावधान में 23 दिसंबर 2025 से 1 जनवरी 2026 तक शांता माता मंदिर के पास श्री भागवत गार्डन में श्री राम कथा ज्ञान यज्ञ का आयोजन किया जा रहा है। इस महाकथा में भक्तों को सपरिवार एवं ईष्ट मित्रों के साथ पधारने की अपील आयोजकों ने की है। कार्यक्रम में 23 दिसंबर को प्रातः 9 बजे कलश यात्रा एवं दोपहर 2 बजे राम महिमा से शुरुआत होगी। इसके बाद प्रत्येक दिन



भगवान श्रीराम के विभिन्न प्रसंग जैसे भगवान शिव चरित्र, श्रीराम जन्मोत्सव, ताड़का बध, सीता-राम विवाह, पंचवटी निवास,

सुन्दरकाण्ड, सेतु बंधन एवं श्रीराम राज्याभिषेक पर कथा का आयोजन किया जाएगा। अंतिम दिन 1 जनवरी 2026 को हवन, पूजन, पूर्णाहुति एवं प्रसाद वितरण के साथ कार्यक्रम संपन्न होगा। कथा व्यास के रूप में श्री प्रयाग पीठाधीश्वर, जगद्गुरु शंकराचार्य स्वामी ऑकारनाथ सरनाथी महाराज उपस्थित रहेंगे। कार्यक्रम का संचालन महिला मंडल और श्रीराम भक्त सेना के सदस्यों द्वारा किया जाएगा।

अस्त-व्यस्त यातायात पर पुलिस कप्तान से चर्चा आज

जबलपुर। ई-रिक्शा से फैली अराजकता से यातायात पूर्णतः अस्त-व्यस्त हो गया है, जिस पर कार्यवाही की आवश्यकता है। इस मुद्दे को लेकर जनसंगठन 23 दिसंबर को दोपहर 01 बजे पुलिस अधीक्षक से चर्चा करेंगे तथा सुझाव प्रस्तुत करेंगे, ताकि ई-रिक्शा से फैली अराजकता पर नियंत्रण हो सके। डॉ. पीजी गाजपांडे, रजत भार्गव, टीके रायचटक, सुभाष चन्दा, डीआर लखेरा, सुशील कनीजिया तथा गीता पांडे ने चर्चा में उपस्थिति की अपील की है।



भारतीय जैन संगठन म.प्र. पूर्व का प्रांतीय अधिवेशन जबलपुर में संपन्न

जबलपुर। भारतीय जैन संगठन (बीजेएस) म.प्र. (पूर्व) का प्रांतीय अधिवेशन 2025 रविवार 21 दिसंबर को जबलपुर में गरिमायुक्त वातावरण में संपन्न हुआ। कार्यक्रम में दिगम्बर जैन समाज जबलपुर के अध्यक्ष कैलाशचंद्र जैन एवं श्वेतांबर जैन समाज (सदर) के अध्यक्ष प्रो. मंगलचंद्र टाटिया विशिष्ट अतिथि के रूप में उपस्थित रहे। अधिवेशन को बीजेएस के संस्थापक शांतिलाल मुथ्या, राष्ट्रीय अध्यक्ष नंद किशोर साखला एवं राष्ट्रीय महासचिव पंकज चोपड़ा का सानिध्य प्राप्त हुआ। राष्ट्रीय अध्यक्ष नंद किशोर साखला ने समाज सेवा, शिक्षा, स्वास्थ्य, सामाजिक न्याय एवं कमजोर वर्ग के सशक्तिकरण पर बीजेएस की भूमिका को रेखांकित किया।

मुख्य वक्ता शांतिलाल मुथ्या ने राष्ट्र निर्माण में संगठन के योगदान पर प्रकाश डालते हुए बेटियों के सशक्तिकरण, जल संरक्षण, जैन परिवार अदालत, नैतिक शिक्षा एवं आपदा प्रबंधन जैसे विषयों पर चर्चा की। कार्यक्रम का शुभारंभ डॉ. रजनीत जैन के स्तुता उद्घोषण से हुआ। प्रो. मंगलचंद्र टाटिया ने संस्कारधानी जबलपुर की ऐतिहासिकता बताई। सम्मान समारोह में इंजी. डी.सी. जैन एवं इंजी. ए.के. पलंदी को 'लाइफ टाइम अचीवमेंट अवार्ड' से सम्मानित किया गया। वहीं प्रमोद मोदी, डॉ. यतीश जैन, डॉ. भावना जैन, दीदी निधि जैन, सुशील जैन आचार्या, इंजी. पी.सी. जैन, मधुर संघवी एवं मनोज जैन 'लालो' को 'उत्कृष्ट सेवा पुरस्कार' प्रदान किए गए।



11 हजार दीपकों की अनुपम रोशनी से झिलमिला उठा गौरीघाट नर्मदा तट

जबलपुर। संस्कारधानी जबलपुर के गौरीघाट स्थित गीताधाम के सामने मैदान में अखिल विश्व गायत्री परिवार के द्वारा आयोजित 251 कुण्डीय गायत्री महायज्ञ में प्रातः हजारों श्रद्धालुओं एवं गायत्री परिजनों ने यज्ञ में हिस्सा लेकर पुण्य लाभ अर्जित किया, वहीं सांयकाल 11 हजार दीपों की झिलमिल रोशनी से संपूर्ण क्षेत्र आध्यात्मिक ऊर्जा से ओत-प्रोत हो गया। शांतिकुंज हरिद्वार से पथारे केंद्रीय प्रतिनिधि श्याम बिहारी दुबे ने 11 हजार दीपों के महायज्ञ का संचालन करते हुए कहा कि गायत्री मंत्र और यज्ञ अग्नि के माध्यम से व्यक्ति में सद्गुणों और देवीय शक्तियों का जागरण होता है, श्रद्धापूर्वक किए गए महायज्ञ से भौतिक और आध्यात्मिक दोनों

प्रकार की मनोकामनाएं पूर्ण होती हैं। इस अवसर पर जगद्गुरु स्वामी नरसिंह देवाचार्य महाराज, स्वामी दादा पगलानंद महाराज, हनुमान महाराज, जबलपुर सांसद आशीष दुबे, उत्तर-मध्य विधायक डॉ. अभिलाष पाण्डेय, बरगी क्षेत्र विधायक नीरज सिंह, आचार्य हरिशंकर दुबे, पं. शिवगणेश गौतम, पं. संतोष तिवारी, विनय वर्मा, सुरक्षा प्रभारी एस.डी रावत, एसपी शर्मा, छवि नेत्रालय से डॉ. अखिलेश नेमा, डॉ. प्रज्ञा नेमा, लेखराज सिंह (मुन्नाभैया), गायत्री शक्तिपीठ के प्रधान ट्रस्टी बृज बिहारी शर्मा, के साथ ही मीडिया प्रभारी दीपांशु शुक्ला, सहयोगी देव सिंह उडके तथा अन्य जनप्रतिनिधि समाजसेवी सहित बड़ी संख्या में लोग उपस्थित उपस्थित थे।



डॉ. गायत्री कथा सम्मान 2025 से इंजी. इस्मिता माथुर होंगी सम्मानित

जबलपुर। प्रतिष्ठित कथा लेखिका एवं कवयित्री डॉ. गायत्री तिवारी की स्मृति में माथुर साहित्य कला अकादमी द्वारा आयोजित गायत्री कथा सम्मान 2025 से इंजी. इस्मिता माथुर को सम्मानित किया जाएगा। यह सम्मान समारोह 27 दिसंबर 2025 को अपराह्न 3.30 बजे कलावीथिका में आयोजित होगा। यह जानकारी पत्रकार वार्ता में अकादमी के महासचिव राजेश पाठक प्रवीण ने दी। उन्होंने बताया कि इस अवसर पर नारी जागरण के क्षेत्र में कार्यरत विभिन्न संस्थाओं — प्रजापिता ब्रह्माकुमारी ईश्वरीय विश्व विद्यालय शिव स्मृति भवन,

कान्यकुब्ज ब्राह्मण महिला प्रकोष्ठ, सनाद्वय महिला संस्था, राजपूताना क्लब, मां नर्मदा वानप्रस्थ आश्रम, मातृशक्ति परम वैभव समिति, स्वर्णकार महिला मंडल एवं ममत्व सेवा महिला प्रकोष्ठ को भी सम्मानित किया जाएगा। इंजी. इस्मिता माथुर के चार कथा संग्रह प्रकाशित हो चुके हैं, जिन्हें साहित्य जगत में सराहना मिली है। उनकी कहानियां नारी विमर्श और सामाजिक समस्याओं पर केंद्रित हैं। पत्रकार वार्ता में डॉ. मिश्रा श्रुति, प्रतिमा अखिलेश, राजेंद्र मिश्रा, प्रतुल श्रीवास्तव, विजय जायसवाल एवं आलोक पाठक उपस्थित रहे।

जनेकृविवि में “विद्यार्थी जीवन में ध्यान से उत्कर्ष” विषय पर कार्यशाला संपन्न

जबलपुर। जवाहरलाल नेहरू कृषि विश्वविद्यालय में विश्व ध्यान दिवस के अवसर पर “विद्यार्थी जीवन में ध्यान से उत्कर्ष” विषय पर एक कार्यशाला का आयोजन किया गया। यह कार्यक्रम कुलपति डॉ. प्रमोद कुमार मिश्रा की प्रेरणा एवं अधिष्ठाता छात्र कल्याण के मार्गदर्शन में कृषि महाविद्यालय एवं कृषि अभियांत्रिकी महाविद्यालय के विद्यार्थियों के लिए आयोजित हुआ। स्वामी विवेकानंद सेमीनार हॉल में आयोजित इस कार्यशाला में अंतरराष्ट्रीय आर्ट ऑफ लिविंग संस्था, जबलपुर का सहयोग रहा। संस्था की श्रीमती प्रभा खपडेलवाल एवं श्रीमती जेन ने विद्यार्थियों को ध्यान, योग एवं स्वस्थ जीवनशैली से संबंधित योगिक क्रियाओं का अभ्यास कराया और विश्व ध्यान



दिवस के महत्व पर प्रकाश डाला। अधिष्ठाता कृषि महाविद्यालय डॉ. जयंत भट्ट ने ध्यान को मानसिक एकाग्रता एवं शारीरिक स्वास्थ्य के लिए आवश्यक बताया, वहीं अधिष्ठाता छात्र कल्याण डॉ. अमित कुमार शर्मा ने विद्यार्थी जीवन में ध्यान पद्धति को अपनाने पर बल दिया। कार्यक्रम का संचालन एवं

मध्य प्रदेश कबड्डी टीम में बालिकाओं का हुआ चयन

जबलपुर। मध्य प्रदेश कबड्डी एसोसिएशन के मार्गदर्शन में एएम जबलपुर अकैडमी कबड्डी के संयोजन से नेशनल जूनियर कबड्डी कैम्प एमएलबी स्कूल में आयोजित किया गया। आज जगत बहादुर सिंह महापौर, रिकू विज अध्यक्ष नगर निगम, अंचल सोनकर पूं केबिनेट मंत्री, विवेक राम सोनकर पार्षद, अवधेश यादव, प्राचार्य श्रीमती प्रभा मिश्रा पीएम श्री एमएलबी स्कूल, देवी पहलवान, आशीष यादव, नीतू सिंह विक्रम अवाडी, मनीष यादव, पुष्पा रघुवंशी, नीतू सिंह विक्रम अवाडी की उपस्थिति में मध्य प्रदेश कबड्डी टीम के सभी खिलाड़ियों को ट्रेक शूट किक वितरण की और सभी को जीत के लिए शुभाशीष दिया, सभी ने मध्य प्रदेश की चयनित बालिकाओं से परिचय प्राप्त किया एवं सभी को शुभकामनाएं दीं। मध्य प्रदेश टीम के कोच मंजीत समाल एवं टीम की मैनेजर चंदा सोनी रहेंगी। सभी चयनित खिलाड़ी 25 से 28 दिसम्बर तक कलकत्ता में भाग लेंगे, मध्य प्रदेश टीम दल इस प्रकार- मानसी गौड़, मुस्कान, ताशु राजपूत, साक्षी, मानसी सैनी, काजल, प्राची, अंशिका, दिव्या मल्लाह, दिया, अंजली, साक्षी विश्वकर्मा, चंदा सोनी द्वारा सभी का आभार व्यक्त किया गया।

मप्र प्रगतिशील ब्राह्मण महासभा का विप्र समागम 25 को



स्वरांजलि समारोह में कला विभूतियों को अलंकृत किया गया



जबलपुर। आंचलिक साहित्यकार परिषद एवं लोककला सांस्कृतिक संगठन द्वारा आयोजित मध्य प्रदेश स्वरांजलि संगीत समारोह में संस्कारधानी के वरिष्ठ शिक्षाविद, साहित्य मर्मज्ञ एवं वरिष्ठ संगीत साधकों की उपस्थिति में आकाशवाणी के दूरदर्शन के कलाकारों द्वारा शताधिक दिवंगत साधकों को श्रद्धांजलि दी गई। यह कार्यक्रम विगत नौ वर्षों से ग्राम आगासोद में आयोजित किया जा रहा है। मुख्य अतिथि डॉ. अभिजात कृष्ण त्रिपाठी ने कहा कि यह आयोजन वनागत संगीत साधकों को प्रेरित और ऊर्जित करेगा। अध्यक्षीय संबोधन में आकाशवाणी के पूर्व अधीक्षकी डॉ. बैजनाथ गौतम ने इनसे विगत की स्मृति और आगत के उत्साह का अनूठा आयोजन बताया। समारोह में पं. रुद्रदेव ने बताया कि आंचलिक कवि प्रो. राजेंद्र ऋषि, लोक कलाविद पं. नाथुराम तिवारी एवं लालमणि शंकरलाल दाहिया की पुण्य स्मृति में महाकौशल के वरिष्ठ साधकों को काव्य, नादऋषि एवं लोकऋषि माधुरी अलंकरणों से विभूषित किया जाता है। इस अवसर पर शतचंद्र पालन, डॉ. कौशल दुबे, डॉ. उदयमानु तिवारी, अभिमन्यु जैन, सुरेश विचित्र, डॉ. अनिता श्रीवास्तव एवं राजसागरी उपस्थित रहे। संचालन माधुरी रमेश मिश्रा एवं अंजय मिश्रा ने किया। वयोदित कलाकारों में मनु कौशल (तबला), अंशिका सोनी (सरोद), दिव्यानी तिवारी, शिवानी राजपूत एवं दिव्या उपाध्याय शामिल थे।

जबलपुर। मध्यप्रदेश प्रगतिशील ब्राह्मण महासभा ने पत्रकार वार्ता में बताया कि महासभा की स्थापना 26 जनवरी 1946 को शतकतु महाराज द्वारा की गई थी, जो प्रदेश का सर्वाधिक प्राचीन ब्राह्मणों का जीवत संगठन है। महासभा 25 दिसंबर 1946 से जो कि महासभा के प्रेरण स्रोत महात्मन पं. मदन मोहन मालवीय का जयंती दिवस है, प्रतिवर्ष इसी दिनांक को प्रदेश स्तरीय अधिवेशन आयोजित करती आ रही है। इस वर्ष महासभा को 80वां वार्षिक महाधिवेशन व विप्र समागम 25 दिसम्बर को हितकारिणी गोविंदगंज महाविद्यालय में मध्याह्न 12.30 बजे से आयोजित है। पत्रकार वार्ता में आचार्य पं. वासुदेव शर्मा, पं. आशीष त्रिवेदी, पं. बृजेश दुबे, एड. असीम त्रिवेदी, एड. सिद्धार्थ शुक्ला, पं. गोविंद दुबे, अखिलेश दीक्षित, अर्जुन त्रिवेदी, पं. रत्नेश मिश्रा, बृजेश बबले सहित अन्य उपस्थित रहे।

विजयनगर से हटाए अतिक्रमण, 2 टपरे जब्त

जबलपुर। नगर निगम के अतिक्रमण दस्ते विजय नगर क्षेत्र के एस.बी.आई. चौक से घड़ी चौक और अहिंसा चौक तक मार्ग पर यातायात बाधित कर रहे 4 टपरो को जब्त किया गया, जबकि 50 टपरो को हटकर सड़क किनारे से अलग किया गया। क्षेत्र में कई अस्थायी निर्माणों ने सर्विस रोड और मुख्य मार्ग को संकरा कर दिया था, जिन्हें जे.सी.बी. की मदद से हटाया गया। इसी प्रकार ज्ञान सागर पब्लिक हायर सेकेंडरी स्कूल के पास आम रास्तों पर अवैध रूप से संचालित वाय-पान के टपरो और झुग्गी-झोपड़ियों को पूरी तरह हटा दिया गया। प्लेटफॉर्म नंबर 6 के आस-पास और मालगोदाम चौक से इंदिरा मार्केट तक के मार्ग पर सघन अभियान चलाया गया।

कार्यालय संगमगीय अधिकारी, संभाग क्रमांक-13, नगर निगम जबलपुर

पत्र क्र./संभा.अधि./13 मुख्यालय/2025-26/एम/194 दिनांक 17/12/2025
मदन नामांतरण सूचना
सर्व साधारण को सुचित किया जाता है कि श्री राजेश कुमार जायसवाल पिता श्री बरतीलाल जायसवाल मकान नं. 129 का भाग वार्ड स्वामी दानंद सरस्वती क्षेत्रफल 1872.2 व.फु. भूतल 800 व.फु. प्रथम तल 800 व.फु. मृदु प्रमाणपत्र/वसीयतनामा/ खसरे की नकल के आधार पर नगर निगम द्वारा प्रदान मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अन्दर कार्यालय संगम क्रमांक-13 मुख्यालय में प्रमाण सहित आपत्ति प्रस्तुत करें।
राजस्व निरीक्षक संगम-13 कार्यालय नगर निगम, जबलपुर

CHANGE OF NAME
I, ARMY NO. JC-784759H RANK NB/SUB NAME VIPIN KUMAR S/O RAMPAL SINGH OF UJINT MH, JABALPUR (MP)/AADHAR CARD NO. 2127 9318 9794 I, have changed name of my DAUGHTER, from KAVYA (name as per my ARMY SERVICE RECORDS) to KAUYA SINGH (name as per my DAUGHTER, AADHAR CARD NO. 8313 5519 1548 AND BIRTH CERTIFICATE) wife affidavit dated 20/12/2025 (date of affidavit) formerly before Public Notary RAMDAS SHARMA MP HIGH COURT, JABALPUR (MP)
CORRECT NAME KAUYA SINGH INCORRECT NAME KAVYA BV 234859